
ముందుమాట 


శ్రీవేంకటేశ్వర స్వామివారిని ఎందరో భక్తులు కొనియాడి, కీర్తించి, 
కృపాకటాక్షాలు మెండుగా పొందారు. వారిలో అగ్రగణ్యులు శ్రీ తాళ్ళపాక 
అన్నమాచార్యులు. శ్రీనివాసుని ముప్పది రెండువేల సంకీర్తనా పుష్పాలతో 
అర్చించి పునీతుడైనాడు. ఆ మహనీయుని సంకీర్తనా శైలికి ప్రభావితులైన 
సంగీతజ్ఞులు, సాహిత్యవేత్తలు సంకీర్తనా ప్రచార యోగ్యమైన కార్యక్రమాలలో 
పాల్గోని విశేషమైన సేవలందిస్తూవున్నారు. అదే కోవలో పయనిస్తూవున్న 
మధుర గాయకులు అన్నమాచార్య ప్రాజెక్టు సీనియర్‌ కళాకారులు శ్రీ జి. 
నాగేశ్వరనాయుడు ““సంగీత విశారద” తన దైన బాణీలో ముప్పది యొక్క 
సంక్తీర్త్షనలను స్వరపరిచి "“అన్నమయ్య సంకీర్తనా స్వరమాధురి? అనే 
సంపుటాన్ని సంగీత జగత్తుకు అందిస్తున్నందుకు ఎంతగానో 
సంతోషిస్తున్నాము. వీరు శ్రీ డి. పశుపతి రిటైర్డ్‌ ప్రిన్స్‌పల్‌ ఆఫ్‌ ఎస్‌.వి. మ్యూజిక్‌ 
అండ్‌ డ్యాన్స్‌ కాలేజీ, తిరుపతి, శ్రీ ఎస్‌.ఆర్‌. జానకిరమన్‌ మరియు 
కలైమామణి కె.ఆర్‌. గణపతి ప్లూట్‌ విద్వాన్‌, చెన్నై. వీరి వద్ద సంగీత విద్య 
నభ్యసించారు. వీరు దేశం మొత్తం మీద వేలాది కచేరీలలో పాల్గొనడమే గాక 
200 అన్నమయ్య సంక్తీరలను స్వరపరిచారు. 


తి.తి.దేవస్థానములవారు విడుదల చేసిన అనేక క్యాసెట్లకు సంగీతం 
నెరపి, ప్రముఖ గాయినీ గాయకులైన శ్రీమతి ఏ. సుశీల, వాణి జయరాం, 
ఎస్‌పి. శ్రైలజు, బి. వసంత మొదలగు కళాకారులతో సంక్షీర్ధనలు పాడి, పాడించి 
యున్నారు. ఇతః పూర్వం అన్నమయ్య సంక్షీర్సనా స్రవంతి అనే సంపుటాన్ని 
తి.తి.దేవస్ట్థానంవారు ముద్రించి బహుళ ప్రచారం పొంది యున్నది. 


శ్రీ నాయుడు గారు స్వరపరిచిన ఈ ద్వితీయ సంపుటం అన్నమయ్య 
సంకీర్తన స్వరమాధురి తప్పక సంగీత ప్రియులకు ఉపయోగపడగలదని 
ఆశిస్తున్నాము. గత ప్రతులన్నీ చెల్లిపోయిన కారణంగా పు నర్ముద్రిస్తున్నాము. 


కార్యనిర హణ ధికారి 
తిరుమల తిరుపతి దేవస్థానములు, 
తిరుపతి. 

మంగళాశాసనం 


అన్నమయ్య సంకీర్తనలు ఆబాలగోపాలాన్ని అలరిస్తున్న యీ 
తరుణంలో తి.తి.దేవస్థానములు అన్నమాచార్య ప్రాజెక్టు ఎన్నో విధాలుగా 
ప్రచార యోగ్యమైన కార్యక్రమాలను నిర్వహిస్తూ వున్నాము. ఇందులో 
భాగంగా సంగీత ప్రియుల కోసం క్యాసెట్లు, సంకీర్తనా కచ్చేరిలే గాక సంగీత 
విద్యాంసులకు, విద్యార్థుల కొరకు స్వరసాహిత్యాలతో వున్న అన్నమయ్య 
సంకీర్తనా సంపుటాలు ఎన్నో ప్రాజెక్టు ద్వారా ముద్రించబడినవి. అందులో 
మా ప్రాజెక్టు సీనియర్‌ కళాకారులు, మధురగాయకులు, శ్రీ జి. నాగేశ్వర 
నాయుడు స్వరపరచిన ముప్పది యొక్క సంకీర్తనలు '“అన్నమయ్య సంకీర్సన 
స్వరమాధురి” అనే సంపుటాన్ని సంగీత ప్రపంచానికందిస్తున్నందుకు 
ఎంతగానో ఆనందిస్తున్నాము. ఇతఃపూర్వం కూడా శ్రీ నాయుడు గారి 
అన్నమయ్య సంక్తీర్తనా స్రవంతి అనే స్వర సంపుటం ముద్రితమై బహుళ 
ప్రజాదరణ పొందియున్నది. దేశం మొత్తం మీద వేలకచ్చేరీలలో పాల్గొనడం 
ఒకవంతైతే, మరోవంతు వీరు స్వరపరచిన ఎన్నో సంకీర్తనలు సంగీత 
ప్రియులను అలరించినవి. అందులో '“ఎదుట ఎవ్వరు లేరు” హిందోళరాగం, 
“అదే చూడరే మోహనరూపం*” మోహనరాగం, “లాలనుచు నూవేరు?” 
మధ్యమావతి, ““అప్పులవారే?” ఆరభి, “ఏ పురాణముల?” గౌరీమనోహరి, 
“సిరితొడపై? మోహన, “అన్నమయ్య అంతరంగంలో అలమేలుమంగ”? 
క్యాసెట్టులోని కీర్తనలు ఎంతో ప్రజాదరణ పొందిన క్రీర్సనలు. వీరు సుమారు 
రెండు వందల సంకీర్తనలు స్వరపరచడవేగాక శ్రీమతి పి. సుశీల, 
వాణీజయరామ్‌, శ్రైలజు, వసంత మొదలగు ఫ్రసిద్ధి పొందిన కళాకారులతో 
పాడించిన అనుభవం గడించియున్నారు. 


శ్రీ నాయుడు గారు ప్రస్తుతం స్వరపరచిన “అన్నమయ్య 'సంక్షీర్తనా 
స్వరమాధురి?” అనే సంపుటం సంగీత విద్వాంసులకు, విద్యార్థులకు ఎంతో 
ఉపయోగపడగలదని ఆశిస్తున్నాము. వీర కృషిని తప్పక మీరందరు 
అదరించగలరని, ఆ శ్రీనివాసుని ఆశీస్సులు సదా వీరికి కలగాలని ఆశిస్తూ... 

డా॥ మేడసాని మోహన్‌, ఎం.ఏ. పీహెర్‌.డి., 
డెర్‌ 
అన్నమాచార్య ప్రాజెక్టు, తి.తి.దే.,తిరుపతి 

ఆశీస్సులు 

“సంగీత కళానిధి?” శ్రీ గుంటి నాగేశ్వరనాయుడు గారు 
స్వరపరచిన “అన్నమయ్య సంకీర్తన స్వరమాధురి?” అను సంపుటమును 
చూసి అమితానంద భరితుడనయితిని. చి॥ నాగేశ్వరనాయుడు గారు 
నాకు చిరపరిచితులేకాక ప్రసిద్ధ కళాకారులు, మధురగాయకులు 
అంతర్జాతీయంగా కార్యక్రమములు స్రదర్శించి యున్నారు. ఇటువంటి 
వారు స్వరకర్త అయినపుడు వారు సమకూర్చిన బాణీలు, తప్పక 
అంతర్జాతీయ ఖ్యాతి నందుకుంటుంధనుటకు ఎటువంటి సందేహము 
లేదు. వారు స్రతి పాటకు చక్కటి, సరళమైన సంగతులతో స్వరములు 
కూర్చియున్నారు. మహావిద్వాంసులేకాక, విద్యార్థులు కూడా చాలా 
సులభంగా అలవరుచుకొనుటకు వీలుగా పాటలను స్వరరచియున్నారు. 
వీరు ఎంచుకొన్న ముప్పది యొక్క అన్నమయ్య సంక్షీరనములలో 
తత్వముల విభాగములకు చెందిన ఈ పాటలు నాకు చాలా నచ్చినవి. 
రేవతి రాగంలో *'కావగ నీకే పోదు” మిశ్రమండ్‌ రాగంలో *““నీవెటు 
దలవిన”' భుజంగిణి రాగంలో ““ఇదియే సులభము?” సారమతి రాగంలో 
“తలవెన్నడు నిను తగులునయ్యా:”” సామరాగంలో '“ఇతరములన్నియు 


నడమంత్రములే?” మోహన రాగంలో *“'తెలిసినవారికి” మరియు ఇతర 
పాటలు. 


శృంగార సంక్తీర్సనల విభాగములో బిలహరి రాగంలో ““విునవ్వు 
మెగుగారు** సరస్వతి రాగంలో ''పలుకుల తేనియ””* నాటకు 
రంజిరాగంలో ““మిక్కిలి మేలుది*” చంద్ర కౌంస్‌లో *“దేవవాసుదేవ?' 


హిందుస్తానీ బాణీలలో కూడా కొన్ని ఆకర్షణీయ స్వరకూర్పులు 
చేసియున్నారు. వాటిలో యమన్‌ కల్యాణిలో కూర్చిన ''హరి రసమ 
విహారి” గోరఖ్‌ కల్యాణి ““హరినెరగని జన్మమదియేల:”, మిశ్రమాండ్‌ 
రాగంలోని ““నీవెటు దలచిన” అను పాటలు చక్కగా అమరినది. అలాగే 
కర్టాటక సంగీత పద్ధతిలో కల్యాణి రాగంలోని “తలచరో జనులు”? - 
హనుమంతునిపై సంకీర్తన, బిలహరి రాగంలోని “చిునవ్వు”* ఖరహర 
ప్రియ రాగంలోని ““సమమతి ననినీవే చాటుదువు”” ఇవన్నియు కూడా 
సంప్రదాయ బద్దముగా, అనుగుణ్యంగా ఉన్నవి. అలాగే “మధుప్రియ?” 
అనే కొత్త రాగంలో *““రాజపు నీకెదురేది” అనే క్రీరనను స్వరపరిచి నూతన 
రాగ కర్త అయ్యారు. ఇంతకు ముందుకూడా వారు స్వరపరిచిన 
“అన్నమయ్య సంక్రీర్సనా స్రవంతి?” బహుళప్రచారం అందుకొని ప్రజాధరణ 
పొందియున్నది. 

ఈ సంపుటం కూడా శ్రీ వేంకటేశ్వర కృపాకటాక్షములు మెండుగా 
పొందాలని స్వామివారిని ప్రార్ధిస్తూ, ఈ స్వరకర్తకు, ఉజ్జ్వల భవిష్యత్తు 
తప్పక కలుగుతుందని మనసారా దీవిస్తున్నాను. 


ఇట్లు 
సంగీత నాదోపాసకుడు 
ప్రపంచం సీతారామ్‌ 


నామాట 

ఎందరో వంవానుభాములు అందరికీ నా వందనాలు 
అన్నమాచార్యుని సంకీర్తనలు వినని శ్రోత ప్రస్తుత కాలంలో వుండరని 
భావిస్తున్నాను. అలాంటి సు ప్రసిద్ధ వాగ్లేయకారుని రవనలు స్వరపరచుకునే 
భాగ్యం యీ జన్మకు కలిగినందుకు ఎంతో ఆనందిస్తూ వుంటాను 
అందులోనూ శ్రీ తాళ్ళపాక అన్నమాచార్యుని సంకీర్తనలు రెండవ 
సంపుటాన్ని స్వరపరిచే మహతీ భాగ్యన్ని నాకనుగ్రహించిన ఆ 
తిరుమలేశునికి కైమోడ్చులందిస్తున్నాను. యీ స్వర రచనలను 
ప్రోత్సహించిన కళాపోషకులు, సహృదయులు, గౌరవనీయులు, 
డా॥ ఏ.కృష్ణయ్య, ఐ.ఏ.ఎస్‌., కార్యనిర్వహణాధికారి, తి.తి.దేవస్థానములు 
గారికి నా కృతజ్ఞతలు, ప్రణతులు తెలియజేస్తున్నాను. అలాగే 
అన్నమాచార్య ప్రాజెక్టు డైరక్టర్‌ డా॥| మేడసాని మోహన్‌ గారు నన్ను 
ఎంతగానో స్వర రచనలకు స్రాత్సహించి నాతో ద్వితీయ సంపుటాన్ని 
వ్రాయించిన ఘనత వారికే దక్కుతుంది. వారికి నా నమస్సుమాంజలులు 
తెలియజేస్తున్నాను. 

నాకు సంగీత భిక్షపెట్టిన నా గురువర్యులు శ్రీ డి. పశుపతి గార్కి, 
శ్రీ ఎస్‌.ఆర్‌. జానకిరామన గార్కి, శ్రీ కె.ఆర్‌. గణపతి గార్కి నా 
పాదాభివందనములు తెలియజేస్తున్నాను. 

నేను అడిగిన వేంటనే '“అన్నమయ్య సంకీర్తనా స్వర మాధురి? 
సంపుటాన్ని క్షుణ్ణంగా పరిశీలించి తన అమూల్యమైన సందేశాన్ని 
అందించిన పెద్దలు గౌరవనీయులు, వేణుగాన సామ్రాట్‌ శ్రీ ప్రపంచం 
సీతారాం గారు, ప్రొఫెసర్‌ & హెడ్‌, డిపార్టమెంట్‌ ఆఫ్‌ మ్యూజిక్‌ శ్రీ 
పద్మావతి మహిళా యునివర్సిటి వారికి నా వందనాలు, ధన్యవాదాలు 
తెలియజేస్తున్నాను. ఈ పుస్తకం ముద్రణకు ఎంతో సౌమ్యంత్‌ సహాయ 
సహకారాలందించిన మాన్యులు శ్రీ ఐ. పార్వతీశ్వరరావు గారికి, శ్రీ 
వ్రభాకర్‌, శ్రీ భాస్కర్‌ గార్లకు నా ధన్యవాదాలు తెల్పుతున్నాను. ఎందరో 
మరెందరో, నన్నెంతగానో ఉత్తేజపరచి, సహాయ సలహాలందించి, 
నన్నింతవాణ్ణిగా తీర్చిదిద్దిన నా అభిమానులకు నా కృతజ్ఞతలు, 
ధన్యవాదాలు తెల్పుతున్నాను. 

ఈ స్వరసంపుటం తప్పక సం గీతజ్ఞులను అలరించగలదని, సంగీత 
విద్యార్థులకు ఉపయోగపడగలదని ఆశిస్తున్నాను. 

గుంటి నాగేశ్వరనాయుడు 

